



گورنر KATHY HOCHUL

فوری ریلیز کے لیے: 27/6/2024

گورنر HOCHUL نے پوری ریاست نیویارک میں 227 مستقل معاون رہائش گاہیں بنانے کے لیے \$45 ملین کا اعلان کر دیا

یہ ریاستی فنڈنگ ایری، ٹامپکنز، یونیڈا، سینٹ لارنس اور کنگز کاؤنٹیز میں مستقل معاون رہائش گاہیں بنانے کے لیے ہے

ان منصوبوں میں گھریلو تشدد کے متاثرین، رضاعی نگہداشت سے محروم ہونے والے نوجوانوں، اور سنگین ذہنی بیماری اور/یا نشہ آور مواد کے استعمال کی لت میں مبتلا افراد اور ان کے خاندانوں کی مدد کے لیے آن سائٹ امدادی خدمات والی رہائش گاہوں کے منصوبوں کے لیے فنڈنگ شامل ہے

گورنر Kathy Hochul نے آج اعلان کیا کہ نیو یارک ریاست میں ان چھ منصوبوں کو \$45 ملین سے نوازا گیا ہے جو ایری، ٹومپکنز، اونیڈا، سینٹ لارنس، اور کنگز کاؤنٹیز میں ایسے خاندانوں اور افراد کے لیے جنہیں بے گھری کا تجربہ ہو چکا ہے مستقل معاون رہائش گاہوں کے 227 یونٹ بنائیں گے۔

"نئی مستقل معاون رہائش گاہیں بنانا میری انتظامیہ کے کاموں میں ایک ایسے بنیادی کام کی حیثیت رکھتا ہے جو نیو یارک ریاست میں بے گھری کو کم کرے گا اور ساتھ ہی ہماری پوری ریاست میں مضبوط محلوں کی مدد و حمایت بھی کرے گا،" گورنر Hochul نے کہا۔ "مکمل ہونے پر، یہ منصوبے نیو یارک کے غریب و لاچار باسیوں کو ایک ایسی قابل استطاعت جگہ مہیا کر دیں گے جسے وہ اپنا گھر کہہ سکیں گے، اور ساتھ ہی انہیں ایسی سیکورٹی اور خدمات فراہم کریں گے جنکی انہیں اپنی کمیونٹیز میں ایک محفوظ اور کامیاب زندگی گزارنے کے لیے ضرورت ہے۔"

یہ گرانٹس — جو دفتر برائے عارضی اور معذوری میں امداد (Office of Temporary and Disability Assistance, OTDA) کے بے گھروں کی رہائش اور امداد کے پروگرام (Homeless Housing and Assistance, HHAP) کی جانب سے ایک مسابقتی عمل کے ذریعے دی گئی ہیں، گورنر Hochul کے \$25 بلین والے جامع ہاؤسنگ پلان کا ایک اہم جزو ہیں جو ریاست نیو یارک میں 100,000 سستے گھر بنانے یا محفوظ کرنے میں مدد کرے گا، جن میں غریب و لاچار آبادیوں کے لیے امدادی خدمات والے 10,000 گھر بھی شامل ہیں۔ فنڈنگ سے نوازے گئے چھ پروجیکٹس ان خاندانوں اور افراد کے لیے آن سائٹ امدادی خدمات کے ساتھ رہائشگاہیں فراہم کریں گے جنہیں بے گھری کا تجربہ ہو چکا ہے، بشمول گھریلو تشدد سے بچ جانے والے افراد، رضاعی نگہداشت سے محروم نوجوان، حاملہ/والدین بننے والے نوجوان افراد، اور سنگین ذہنی بیماری میں مبتلا افراد اور/یا منشیات کے استعمال کی لت میں مبتلا افراد اور ان کے خاندان۔

ان تازہ ترین ایوارڈز کے ساتھ، HHAP نے مالی سال 25 کے نافذ کردہ بجٹ میں فراہم کردہ \$128 ملین کی فنڈنگ میں سے \$95 ملین سے زیادہ کی فنڈنگ مختص کر دی ہے۔ فنڈنگ سے نوازے گئے منصوبوں میں شامل ہیں:

• **Standing Together Effectively for People by Standing Together Effectively**

-for People (S.T.E.P. by S.T.E.P) - اوگڈنزبرگ میں مستقل معاون رہائشگاہوں کے 42 یونٹس تیار

کرنے کے لیے \$9.7 ملین۔ Knox Street - Building 2 نامی اس پروجیکٹ میں تین منزلہ عمارت کی نئی تعمیر شامل ہوگی، جس میں مفت وائی فائی، کپڑے دھونے کا کمرہ، مشترکہ مل بیٹھنے کے علاقے،

میٹنگ رومز اور پروگرام کے عملے کے لئے دفاتر جیسی سہولیات شامل ہوں گی۔ معاونتی خدمات S.T.E.P. by S.T.E.P. فراہم کریں گے۔

- **Arbor Housing .Steuben Churchpeople Against Poverty, Inc. d/b/a Development** - ایتھاکا میں مستقل معاون رہائشگاہوں کے 20 یونٹس تیار کرنے کے لیے \$4.2 ملین۔ مجوزہ Stately Apartments جو ایک بڑے پروجیکٹ کا حصہ ہیں، ان میں ایک کثیر منزلہ عمارت کی نئی تعمیر شامل ہے جس میں لانڈری کی سہولیات، کمیونٹی روم، باغ، اور تجارتی جگہ سبھی شامل ہوں گے۔ معاونتی خدمات Catholic Charities of Tompkins/Tioga فراہم کریں گے۔
- **DePaul Properties, Inc.** - یوٹیکا میں مستقل معاون رہائشگاہوں کے 39 یونٹس تیار کرنے کے لیے \$7.3 ملین۔ Columbia Square Apartments نے شہر کے ایک ہی بلاک میں واقع اپارٹمنٹس والی دو بڑی ملحقہ عمارتوں کی نئی تعمیر کی تجویز پیش کر رہے ہیں۔ سہولیات میں مرکزی لانڈری کا کمرے، آن سائٹ املاک منیجمنٹ، ایک کمیونٹی روم، یونٹ کے اندر رہائشی اسٹوریج، ایک بیرونی مرکزی صحن، مفت وائی فائی، اور سڑک سے ہٹ کر پارکنگ کی سہولت شامل ہوگی۔ معاونتی خدمات DePaul Community Services, Inc فراہم کریں گے۔
- **Brownsville Partnership, Inc** - بروکلین میں مستقل معاون رہائشگاہوں کے 81 یونٹس تیار کرنے کے لیے \$12 ملین۔ Livonia 372 نامی یہ پروجیکٹ کمیونٹی کی جگہ کے ساتھ ایک 11 منزلہ عمارت کی نئی تعمیر تجویز کر رہا ہے جس میں کھانا گرم کرنے والے کچن کے علاوہ ایک کثیر المقاصد کمرہ اور بیرونی کھلی جگہ بھی شامل ہوگی۔ معاونتی خدمات SCO Family of Services فراہم کریں گے۔
- **Rehabilitation Support Services, Inc. (RSS)** - ایتھاکا میں The Meadows of Seneca تیار کرنے کے لیے \$8.5 ملین جس سے مستقل معاون رہائشگاہوں کے 25 یونٹس بنائے جائیں گے۔ اس درخواست میں ایک چار منزلہ عمارت کی نئی تعمیر کی تجویز پیش کی گئی ہے جس میں ورزش کا کمرہ، کپڑے دھونے کی سہولیات، اور کمیونٹی روم شامل ہوں گے۔ معاون خدمات بنیادی طور پر RSS کی جانب سے فراہم کی جائیں گی، جبکہ The Advocacy Center of Tompkins County کی جانب سے گھریلو تشدد کے متاثرین کے لیے آن سائٹ اضافی خصوصی خدمات بھی شامل ہوں گی۔
- **DePaul Properties, Inc** - بفیلو میں Pan American Square Apartments بنانے کے لیے \$3.3 ملین، جس میں مستقل معاون رہائشگاہوں کے 20 یونٹس تیار کیے جائیں گے۔ معاونتی خدمات DePaul Community Services, Inc فراہم کریں گے۔

ریاست نیو یارک کے دفتر برائے عارضی اور معذوری کی معاونت (Office of Temporary and Disability Assistance) کی کمشنر Barbara C. Guinn نے کہا، "گورنر Hochul کا پوری ریاست میں معاون رہائش کے اختیارات کو بڑھانے کا پختہ عزم نیو یارک کے غریب و لاچار افراد کو بے گھری کے افسوسناک چکر سے نکلنے اور اپنی مستحکم زندگیوں کی تعمیر کرنے اور برقرار رکھنے کی قوت مہیا کرتا ہے۔ ان منصوبوں میں بے گھروں کی رہائش اور امدادی پروگرام (Homeless Housing and Assistance Program) کی سرمایہ کاری ان افراد اور خاندانوں کو انتہائی ضروری مستحکم رہائشگاہیں اور ضروری امدادی خدمات فراہم کرے گی جو نیو یارک ریاست میں بے گھری کے خطرے کا سامنا کر رہے ہیں، بشمول کمزور بوڑھے افراد، رضاعی دیکھ بھال سے محروم نوجوان، اور گھریلو تشدد سے بچ جانے والے متاثرین۔"

ریاست نیو یارک کی ہومز اینڈ کمیونٹی رینیوئل (Homes and Community Renewal, HCR) کی کمشنر RuthAnne Visnauskas نے کہا، "OTDA میں ہمارے شراکت داروں کی جانب سے آج کی \$45 ملین کی یہ سرمایہ کاری 227 گھرانوں کو بستر اور سروں پر چھت کا تحفظ اور وقار فراہم کر دے گی جن میں رہائشیوں کو بڑھنے اور پھلنے پھولنے میں مدد کے لیے معاون خدمات دستیاب ہوں گی جبکہ HCR کی مدد سے تیار کردہ 40 رہائشگاہیں بھی اس میں شامل ہیں۔ اس سے ضرورت مند خاندانوں کو اپنی آئندہ زندگیوں میں استحکام حاصل کرنے میں مدد ملے گی اور یہ پوری ریاست میں حسب استطاعت، معاون رہائشگاہیں بنا کر بے گھری اور رہائشگاہ کے عدم تحفظ کو ختم کرنے والے گورنر Hochul کے عزم مصمم کی ایک مثال ہے۔"

ریاست نیو یارک کے دفتر برائے ذہنی صحت (Office of Mental Health) کی کمشنر Dr. Ann Sullivan نے کہا، "معاون ہاؤسنگ ہماری کوششوں میں ایک انتہائی اہم کردار ادا کرتی ہے اور یہ امر یقینی بناتی ہے کہ ذہنی

بیماریوں کے ساتھ زندگی گزارنے والے نیویارک باسیوں کو وہ مدد و معاونت حاصل رہے جس پر وہ بھروسہ کر سکتے ہوں اور اپنی کمیونٹی کے اندر آزاد ماحول میں محفوظ طریقے سے زندگی گزار سکیں۔ گورنر Hochul کی قیادت میں، بے گھروں کا رہائشی اور امدادی پروگرام (Homeless Housing and Assistance Program) ایسے منصوبوں کے لیے اہم سرمایہ فراہم کر رہا ہے جو دماغی بیماری میں مبتلا افراد اور انکے خاندانوں کی مدد کے لیے خصوصی ہاؤسنگ والے نئے یونٹس بنائیں گے۔"

ریاست نیو یارک کے صحت کے کمشنر Dr. James McDonald نے کہا، "محکمہ صحت ایسے پروگراموں اور خدمات کو اپنانے کے لیے پرعزم ہے جو بے گھری کا سامنا کرنے والے افراد کی صحت سے متعلق خدشات حل کرتے ہوں مثلاً منشیات کی لت میں مبتلا ہونے اور گھریلو تشدد وغیرہ۔ ہم رہائشگاہ کو صحت کے ایک اہم سماجی معاملے کے طور پر تسلیم کرتے ہیں اور اسی لیے یہ صحت عامہ کے معاملے میں ہماری ایک ترجیح ہے۔ گورنر Hochul کی مسلسل جاری قیادت نیویارک کے تمام غریب و لاچار باسیوں کے لیے مستحکم، حسب استطاعت، اور معاون رہائشگاہوں تک رسائی کو یقینی بنانے میں مدد دے گی۔"

ریاست نیو یارک کے نشے کی لت سے چھٹکارا دلانے والی خدمات اور معاونتوں کے دفتر (Office of Addiction Services and Supports) کی کمشنر Dr. Chinazo Cunningham نے کہا، "یہ ایک انتہائی اہم کاوش ہے جو نیو یارک کے ضرورت مندوں کو محفوظ اور با حفاظت رہائشگاہیں تلاش کرنے اور نشے کی لت اور صحت کی دیکھ بھال سے متعلق دیگر خدمات تک بہتر رسائی حاصل کرنے میں ان کی مدد کر کے یقیناً ایک واضح فرق پیدا کرے گی۔ اس طرح کے رہائشی منصوبے نشے کی لت میں مبتلا افراد اور ان کے خاندانوں کے لیے پیش کی جانے والی خدمات کا ایک اہم جزو ہیں، اور ہمیں پوری نیو یارک ریاست میں ان خدمات کو وسعت دینے کے لیے گورنر Hochul کے وژن کی حمایت میں اپنی ساتھی ایجنسیوں کے ساتھ شراکت جاری رکھنے پر فخر ہے تاکہ نیو یارک کے لوگ صحت مند زندگی گزارتے رہیں۔"

NYSERDA کی صدر اور سی ای او Doreen M. Harris نے کہا، "گورنر Hochul کی قیادت میں نیویارک ایسے منصوبوں میں سرمایہ کاری کرنے کو ترجیح دے رہا ہے جو ہمارے سب سے زیادہ کمزور و لاچار باسیوں کے لیے اعلیٰ معیار زندگی کو یقینی بناتے ہوئے ہمیں مضر اخراج میں کمی لانے والے اپنے اہداف کے قریب بھی لائیں۔ مکمل ہونے کے بعد یہ جدید معاون ہاؤسنگ پروجیکٹس ایک ایسی سچی کہانی سنایا کریں گے کہ توانائی کی بچت کرنے والے اقدامات کس طرح ریاست بھر کے رہائشیوں کو جدید، حسب استطاعت، اور صحت مند رہائشگاہوں تک رسائی فراہم کرتے ہوئے توانائی کے استعمال کو کم سے کم کر سکتے ہیں۔"

S.T.E.P. by S.T.E.P., Inc کے ایگزیکٹو ڈائریکٹر David Bayne نے کہا، "یہ منصوبہ سینٹ لارنس کاؤنٹی کے ان انتہائی کمزور و لاچار رہائشیوں کے لیے ضروری امدادی خدمات تک براہ راست رسائی فراہم کر رہا ہے جو بے گھری کا سامنا کرنے والوں کو اپنی کمیونٹی میں مستحکم زندگی گزارنے والا اپنا خواب پورا کرنے اور اسے برقرار رکھنے کے لیے انتہائی ضروری محفوظ، حسب استطاعت رہائشگاہیں فراہم کرتی ہیں۔ ہم OTDA کے بے گھروں کے ہاؤسنگ اینڈ اسسٹنس پروگرام (Homeless Housing and Assistance Program) اور نیو یارک کے کمزور و لاچار باسیوں کے لیے مستقل معاون مکانات کی فراہمی بڑھانے کے لیے ریاست کے مستقل عزم کے لیے انکے شکر گزار ہیں، اور S.T.E.P. by S.T.E.P. کو سینٹ لارنس کاؤنٹی کے لیے اس معاہدے کا اعزاز حاصل کرنے پر بہت فخر ہے۔"

Arbor Housing and Development کی صدر/سی ای او Susan Bull نے کہا، "ہمیں بے گھروں کے ہاؤسنگ اور اسسٹنس پروگرام کی فنڈنگ Stately Apartments کے لیے دیے جانے پر بہت خوشی محسوس ہو رہی ہے جو Visum Development Group کے ساتھ ہمارا باہمی اشتراک والا ایک منصوبہ ہے۔ HHAP کے فنڈز یہ امر ممکن بنائیں گے کہ ایتھاکا کے ڈاؤن ٹاؤن میں بھی اب بالکل نئی حسب استطاعت اور انتہائی ضروری معاون رہائشگاہیں آ رہی ہیں۔"

DePaul Properties, Inc کے صدر Mark Fuller نے کہا، "گورنر Hochul، دفتر برائے عارضی اور معذوری کی امداد کے بے گھروں کے ہاؤسنگ اور امدادی پروگرام، اور ہمارے دیگر کمیونٹی پارٹنرز اور فنڈرز کی

مدد و حمایت اونیڈا کاؤنٹی میں Columbia Square Apartments اور ایری کاؤنٹی میں Pan-American Square کی تکمیل یقینی بنانے میں بہت اہمیت کی حامل رہی ہے۔ DePaul ریاست نیو یارک میں کمزور و لاچار آبادیوں کے لئے بہتریاں لانے والے اس عمل کو جاری رکھنے کا منتظر ہے جسکے ذریعے افراد کو عزت اور وقار کے ساتھ رہنے کے لیے ضروری رہائشگاہیں اور معاون خدمات فراہم کی جا رہی ہیں۔"

Brownsville Partnership, Inc کی ایگزیکٹو ڈائریکٹر **Anita Luckett** نے کہا، "اپنی کمیونٹی اور اپنے دیرینہ پارٹنر SCO Family of Services کے ساتھ میں ہاتھ ملا کر، Brownsville Partnership براؤنزویل نیو یارک میں ایک خالی پرٹھ ہوئے شہری پلاٹ کو سابقہ بے گھر نوجوانوں اور رضاعی نگہداشت سے محروم نوجوانوں کے لیے معاون رہائشگاہوں میں تبدیل کرنے کے لیے پوری طرح تیار ہے۔ نیویارک کے بے گھروں کے ہاؤسنگ اور اسسٹنس پروگرام سے ملنے والی فنڈنگ کے ذریعے Livonia 372 ایسے 81 گھر فراہم کرے گا جہاں نوجوان افراد والے گھرانے ترقی کر سکیں اور جوانی کی عمر تک پہنچتے ہی اپنا مضبوط مستقبل تعمیر کر سکیں۔"

Rehabilitation Support Services, Inc کے ایگزیکٹو ڈائریکٹر **William Devita** نے کہا، "Rehabilitation Support Services, Inc" ریاست نیویارک میں محفوظ، حسب استطاعت، اور مستقل معاون رہائشگاہوں کے اختیارات کو فروغ دینے کے لیے گورنر Hochul اور ریاست نیویارک کے دفتر برائے عارضی اور معذوری امداد کے بے گھروں کے ہاؤسنگ اینڈ اسسٹنس پروگرام کی انتہائی شکر گزار ہے۔ یہ اہم فنڈنگ جنوبی ٹینر میں 70 یونٹس والی ایک بڑی تعمیر کے اندر 25 مستقل معاون اپارٹمنٹس کے اضافے کے ساتھ ایک مضبوط اور متوازن کمیونٹی کی ترقی میں مدد و معاونت کرے گی۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ٹیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)